

ન્યુઝ ઓફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 15 * Date: 02.11.2024, Saturday * Page :04 * Rs. 1.00/- * Annual Rs. 351/-

મહારાષ્ટ્ર વિધાનસભા ચૂંટણીમાં ૫૦ બળવાખોર : સૌથી વધુ ભાજપને ટેન્શન, ફડણવીસ ડેમેજ કંટ્રોલમાં ઉતર્યા



મહારાષ્ટ્ર વિધાનસભા ચૂંટણીમાં બળવાખોરોએ મહાવિકાસ આઘાડી (સ્ફજ) બંનેનું ટેન્શન વધી ગયું છે. મહાયુતિના ૩૬ ઉમેદવારો જ્યારે મહાવિકાસ

આઘાડીના ૧૪ બળવાખોર ઉમેદવારો મેદાનમાં છે. તેવામાં બંને ગઠબંધનના નેતાઓ ઉમેદવારીપત્રો પરત ખેંચવાની તારીખની રાહ જોઈ રહ્યા છે. આ દરમિયાન તમામ મુખ્ય પક્ષોના

નેતાઓએ બળવાખોરોને શાંત કરવાની કોશિશ કરી હતી. જેથી મતોનું વિભાજન ન થાય તેની ખાતરી કરી શકાય. અજિત પવાર ફડણવીસને મળ્યા હતા ગુરુવારે નાયબ મુખ્યમંત્રી

અને રાષ્ટ્રવાદી કોંગ્રેસ પાર્ટી (દ્રઝ)ના નેતા અજિત પવાર, ભારતીય જનતા પાર્ટી (ભજપ)ના વરિષ્ઠ નેતા દેવેન્દ્ર ફડણવીસને દક્ષિણ મુંબઈમાં તેમના નિવાસસ્થાન પર મળ્યા હતા. પવાર પછી પુણે જિલ્લાની ચિંચવાડ વિધાનસભા બેઠક પરથી અપક્ષ ઉમેદવાર નાના કેટને મળ્યા હતા અને તેમને નામાંકન પાછું ખેંચી લેવા માટે સમજાવવાનો પ્રયાસ કર્યો હતો. રાષ્ટ્રવાદી કોંગ્રેસ પાર્ટી, ભાજપ અને મુખ્યમંત્રી એકનાથ શિંદેની પાર્ટી શિવસેના મહાયુતિનો ભાગ છે.

ફડણવીસે પોતાના તરફથી પક્ષના સાથીદારો સાથે બેઠકો કરી હતી, તેમજ આ સાથે કેટલાક બળવાખોરોનો પણ સંપર્ક કર્યો હતો. મુખ્યમંત્રી શિંદેએ તેમના યાણે સ્થિત નિવાસસ્થાને સાથીદારો સાથે બેઠક યોજી હતી. મહા વિકાસ આઘાડી (સ્ફજ)માં

સામેલ પક્ષોએ પણ આવી જ બેઠક યોજી હતી. સૌથી વધારે ૧૯ બળવાખોરો ભાજપમાં છે. ત્યારબાદ ૧૬ મુખ્ય પ્રધાન એકનાથ શિંદેની આગેવાની હેઠળની શિવસેના અને એક ડેપ્યુટી સીએમ અજિત પવારની રાષ્ટ્રવાદી કોંગ્રેસ પાર્ટી (દ્રઝ)માંથી છે. સ્ફજમાં સૌથી વધુ ૧૦ બળવાખોરો કોંગ્રેસના છે અને બાકીના ઉદ્ભવ ઠાકરેની શિવસેના (ર)ના છે. સ્ફજ ના ૧૪ બળવાખોર ગઠબંધન સહયોગી ઉમેદવારો સિવાયના છે, જેમણે કુર્લા, દક્ષિણ સોલાપુર, પરંજા, સંગોલા અને પંઢરપુરના મતવિસ્તારમાં ઉમેદવારી નોંધાવી છે.

શિંદેની પાર્ટીના ૯ બળવાખોરો એવા મતવિસ્તારોમાં ચૂંટણી લડી રહ્યા છે, જ્યાં ભાજપે તેના ઉમેદવારો ઉભા રાખ્યા છે. નવી મુંબઈમાં ઐરોલી, મુંબઈમાં

અંધેરી પૂર્વ (અહીં પૂર્વ એન્કાઉન્ટર સ્પેશિયાલિસ્ટ પ્રદીપ શર્માની પત્ની અને પુત્રીએ નામાંકન નોંધાયું છે), જલગાંવ જિલ્લામાં પયોરા અને યાણે જિલ્લામાં બેલાપુર જેવી બેઠકો છે. ભાજપના બળવાખોરો શિવસેનાની બેઠકો પર ચૂંટણી લડી

રહ્યા છે, જેમાં રાયગઢ જિલ્લાની અલીબાગ અને કજીત બેઠકોનો સમાવેશ થાય છે. મુંબઈ ઉપનગરની ભુલદાણા, જાલના અને બોરીવલી બેઠકોનો સમાવેશ થાય છે. ભાજપના બળવાખોરો દ્રઝ સામે ૯ બેઠકો પર ચૂંટણી લડી

રહ્યા છે, જ્યારે શિવસેનાના બળવાખોરો અજિત પવારની પાર્ટીને ફળવવામાં આવેલી ૭ બેઠકો પર ચૂંટણી લડી રહ્યા છે. એકલા દ્રઝ બળવાખોરે નાસિક જિલ્લાના નંદગાંવથી શિવસેનાના ઉમેદવાર સામે ઉમેદવારી નોંધાવી છે.

ગુજરાતના આ મંદિરમાં અજ્ઞકૂટની લૂંટ, ૮૫ ગામના લોકોને અપાયું લૂંટ માટે આમંત્રણ

સુપ્રસિદ્ધ યાત્રાધામ ડાકોર ખાતે વર્ષથી દિવાળીના બીજા દિવસે કે નવા વર્ષે ભગવાન રાજા રણછોડજીને ૧૫૧ મણનો અન્નકૂટ ધરાવવામાં આવે છે. આ પ્રસાદનો મંદિરમાં પહાડ બનાવાય છે, જેને બાદમાં લૂંટ ચલાવાય છે. વર્ષો જૂની આ પરંપરા હજુ પણ યથાવત છે. યાત્રાધામ ડાકોર ખાતે નવ વર્ષના પહેલા દિવસે રાજસ્થાનના શ્રીનાથજીની જેમ ડાકોરના ઠાકોરને ૧૫૧ મણનો અન્નકૂટ ધરાવવામાં આવે છે અને આ પ્રસાદને લૂંટવા માટે ૮૫ ગામના લોકોને આમંત્રણ આપવામાં આવે છે. ભગવાન રાજા રણછોડજીની વહેલી સવારે મંગળા આરતી કર્યા બાદ ભગવાનનું કેસર સ્નાન કરાવવામાં આવે છે. આ પછી ભગવાનને શણગાર કરાય છે. જેમાં ભગવાનનું મંદિર બપોરના સમયે બંધ કરીને અંદરના ભાગે ભગવાનનું સન્મુખ સેવકો દ્વારા અન્નકૂટ પીરસવામાં આવે છે, ડાકોર ખાતે આ પ્રથા વર્ષોથી યથાવત છે.

આ પ્રથામાં સૌપ્રથમ ભગવાનની સમક્ષ ગોવર્ધન પર્વતની પૂજા કરવામાં આવે છે. અન્નકૂટમાં ભગવાનને ભુંદી, ભાત અને અલગ-અલગ અનેક મીઠાઈનો પ્રસાદ ધરાવવામાં આવે છે. આ પછી મંદિરના દ્વાર ખોલતાની સાથે આમંત્રિત કરેલા નજીકના ૮૫ ગામના લોકો અન્નકૂટ લૂંટીને જતા રહે છે. આસપાસના વિસ્તારના ખેતરના માલિકો તેમના પાકનો પહેલો ફાલ ભગવાનને ધરાવે છે. તેમાંથી ભાત બનાવી તેનો ડૂંગર બનાવાય છે.



NOG
સાહિત્ય સરિતા ગ્રુપ

એડમીન ટીમ



પ્રદીપ રાવલ



મીનાક્ષી રાવલ



વિભૂતિ દેસાઈ



જયકાંત ઘેલાણી



રતીલાલ વાયડા



ડૉ. મનીષા વ્યાસ



કૌશિક શાહ



રાજુલ શાહ

RNI No.: GUJGUJ/2014/59295

ન્યુઝ ઓફ ગાંધીનગર

NEWS OF GANDHINAGAR (Daily) દૈનિક

www.janfariyadnews.com

જાન ફરિયાદ

તંત્રી : પ્રદીપ રાવલ

સાપ્તાહિક

An International Weekly

સંવત ૨૦૮૧ સને ૨૦૨૪-૨૫

નૂતન વર્ષાભિનંદન



Editor : Pradip Raval
Managing Editor : Minaxi Raval
International chief editor : Pooja Raval
Sub Editor : Aum Raval



Janfariyadnews

તંત્રી સ્થાનેથી..

મુહૂર્ત ટ્રેડિંગમાં આકર્ષક તેજ, સેન્સેક્સ પ્રિ-ઓપનિંગમાં જ ૧૦૦૦ પોઈન્ટ ઉછળ્યો

નવા વર્ષને વધાવતાં શેરબજારમાં આકર્ષક તેજ સાથે મુહૂર્ત ટ્રેડિંગ શરૂ થયા છે. પ્રિ-ઓપનિંગ સેશનમાં જ સેન્સેક્સ એક તબક્કે ૧૦૦૦ પોઈન્ટ ઉછળ્યો હતો. સેન્સેક્સ ૧૦૭૧.૬૪ પોઈન્ટ (૧.૩૫ ટકા) ઉછળી ૮૦૪૬૦.૭૦ પર, જ્યારે નિફ્ટી ૨૮૬.૮૦ પોઈન્ટ (૧.૨૩ ટકા) ઉછળી ૨૪૫૦૨.૨૦ પર ટ્રેડ થઈ રહ્યો છે. શેરબજારના ૭ વાગ્યા સુધી ચાલનારા મુહૂર્ત ટ્રેડિંગમાં સેન્સેક્સ આજે ૬૩૪.૬૮ પોઈન્ટ ઉછળી ખૂલ્યા બાદ ૪૮૩.૪૬ પોઈન્ટ વધારા સાથે ટ્રેડ થઈ રહ્યો છે. સેન્સેક્સ પેકની તમામ ૩૦ સ્કિપ્સ ગ્રીન ઝોનમાં ટ્રેડ થઈ રહી છે. નિફ્ટી ૧૪૭.૬૫ પોઈન્ટ ઉછળી ૨૪૩૫૩ના સ્તરે ટ્રેડ થઈ રહ્યો છે. નિફ્ટી-૫૦ ખાતે ૪૭ શેર્સ સુધારા તરફી અને બે ઘટાડા તરફી ટ્રેડ થઈ રહ્યા છે. ગ્રાસીમ ૦.૫૮ ટકા અને ડી. રેડીઝ ૦.૫૦ ટકા ઘટાડે ટ્રેડ થઈ રહ્યા છે. તમામ સેક્ટોરલ ઈન્ડેક્સમાં લેવાલી જોવા મળી છે. બીએસઈ ખાતે કુલ ટ્રેડેડ ૩૩૫૦ સ્કિપ્સ પૈકી ૨૮૦૧ શેર્સ સુધારા તરફી અને ૩૪૯ શેર્સ ઘટાડા તરફી ટ્રેડ થઈ રહ્યા છે. મુહૂર્તના સોદામાં પેની સ્ટોક્સમાં મોટાપાયે ખરીદીનું વલણ જોવા મળ્યું છે. સ્મોલકેપ ઈન્ડેક્સમાં ટ્રેડેડ ઘણા શેર્સમાં ૧૦ ટકાથી વધુ ઉછળી નોંધાતા ઈન્ડેક્સ ૧.૩૪ ટકા ઉછળી ટ્રેડ થઈ રહ્યો હતો. આ સિવાય ઓટો, પાવર, રિયાલ્ટી, કન્સ્યુમર ડ્યુરેબલ્સ શેરોમાં ખરીદીનું પ્રેશર છે. જેના પગલે સેક્ટોરલ ઈન્ડેક્સમાં ઓટો ઈન્ડેક્સ ૧.૩૬ ટકા, કન્સ્યુમર ડ્યુરેબલ્સ ૧.૦૮ ટકા, પાવર ૧.૦૬ ટકા, રિયાલ્ટી ૧.૩૫ ટકા ઉછળી ટ્રેડ થઈ રહ્યો છે. સવંત ૨૦૮૦એ વિદાય લીધી છે. તેમજ મુહૂર્ત ટ્રેડિંગના પ્રિ-ઓપનિંગ સેશનમાં જ તેજને ધ્યાનમાં લેતાં ૨૦૮૧નું વર્ષ રોકાણકારો માટે શુભ રહે તેવો સંકેત માર્કેટ નિષ્ણાતો આપી રહ્યા છે. વર્ષ દરમિયાન નિફ્ટી ૫૦માં રોકાણકારોને ૩૦ ટકાથી વધુ રિટર્ન મળ્યું છે. ઓક્ટોબર સિવાય એકદરે વર્ષ ૨૦૨૪ રોકાણકારો માટે શુભ રહ્યું છે. ઓક્ટોબરમાં શેરબજારમાં ૬.૨ ટકાનું કરેકશન નોંધાયું છે.

મરાઠી મુલગીઅને ગુજરાતી ગૌરીનો સરહદી સંવાદ !

ભોંઓ પ ભોંઓ પ' ગૌરી ભાંભરી.

'ભોંઓપ ભોંઓ.' મરાઠી મોતી સામું ભાંભરી.

'અભિનંદન, ગોમાતા, સોરી રાજ્યમાતા.' ગુજરાતના રાજ્યની સરહદના છેલ્લા શૂલસંખ્યા ગામની ગાય ગૌરીએ મહારાષ્ટ્ર રાજ્યની સરહદના પ્રથમ સાંખ્યા (પાલધર જિલ્લો) ગામની ગાયને અભિનંદન આપ્યા.

'તારા શબ્દોમાં ઉમળકો ઓછો જણાય છે. તારા શબ્દો ઈર્ષાના નમકમાં ઝબકોળેલા જણાય છે. ક્યાંકથી બળવાની બદખૂ આવી છે.' મોતીએ નાક શિકોડી કશુંક સૂંધતા સૂંધતા ટકોર કરી.

'એવું નથી, રાજ્યમાતા મોતીધેનુજી.' ફિક્કું હસીને ગૌરીએ સ્પષ્ટતા કરી.

'ગૌરી રહેવા દે. જો તમે હરખ થયો હોત તો હરથના કપાસિયા-ગોળ કે મકાઈના રાડા લાવી ન હોત.' મોતીએ મોં પર ચોપડાવ્યું.

'મોતીધેનુજી, હું અલ્પાહાર લાવવાની હતી. પણ આખર તારીખ છે એટલે પગ ભીંસમાં છે. ઘરમાં બે દિવસ ચાલે એટલું જ ઘાસ છે. એ પણ સૂકું ઘાસ છે. જેમ તેમ પહેલી તારીખ આવશે એટલે ડાયરેક્ટ બેનિફીટથી સરકારની સબસીડી બેંક ખાતામાં જમા થશે. નહિતર પ્લાસ્ટિક ખાવાના દિવસો આવશે.' ગૌરીએ બળાપો કાઢ્યો.

'તમારે ત્યાં ગોમાતાને આટલી તકલીફ છે? મોતીએ શીંગડા અને કાન આમતેમ હલાવી પૂંચ્યું. જીવાત ગોપીઠ પર બેસી ચટકતી હોવાથી પૂંચ્યું પછાડી જીવાત ભગાવવાનું કામ ચાલું જ રાખ્યું.

'હું ભુન, તમે રાજ્યમાતા જાહેર થયા એટલે તમારે તો ચાંદી હી ચાંદી થઈ ગઈને?' ગૌરીએ બે કાન ઊંચા કરી પૂંચ્યું.

'બોન, આ તો રાજનો મામલો છે. કોથળામાંથી કબૂતર (કોથળામાંથી બિલાડું બહુવાર કાઢ્યું. એકવાર કબૂતર કાઢી જુઓ. કાંઈ ફેરફાર થાય છે ખરો?) કાઢે. ઘોડાને ચંદી ખાવા મળે છે તેમ ચંદી ખાવા મળે તો પણ ગનીમત છે. પેલું કહે છે ને કે ઘોડા ઘાસ થાય છે અને ગધેડા ચ્યવનપ્રાશનું પ્રાશન કરે છે. હું તો હવાડાનું ગંદું પાણી પીને કંટાળી છું. ચોખ્ખું મિનરલ પાણી પીવા મળે તો હાઉં.' મોતીએ દિલી પ્વાહિશ દર્શાવી.

'હવે તો તમે વિધાનસભામાં બિરાજમાન થશો કે સતિવાલયમાં? તમને એસી ચેમ્બર અને કાર મળશે કે નહીં? તમે કાગળિયામાં કયા પગનો અંગૂઠો પાડશો? ડાબા કે જમણા કે પછી આગલા કે પાછલા પગનો અંગૂઠો લગાવશો?' ગૌરીનું કુતૂહલ શમતું ન હતું. પરંતુ, વધતું જતું હતું.

'ગૌરીબુન, કચેરી મળે કે ન મળે રોડ પર અડીગો જમાવતા કયો કોઈ માઈનો લાલ રોકી શકવાનો છે? એકાદી એસી ગમાણ મળે તો સારું. હવે, ગરમી સહન થતી નથી.' મોતીએ મહેચ્છા જણાવી.

'મોતીબેન, તમે રાજ્યમાતા થયા. હવે તો બે શીંગડા વચ્ચે રાણી એલિઝાબેથની જેમ સોનાહીરા જડિત મુકુટ ધારણ કરશો ને? ગાઉના છોડા કોણ ઝાલશે? તમે રાજ્યમાતા થયા. અમારા જીજી રાજ્યપિતા ગણાશે કે નહીં? વાહરડા રાજકુમાર અને વાહરડી રાજકુમારી બનશે કે નહીં? હવે વાહરડા કે વાહરડીને ધૂડી નિશાળમાં ભણાવતા નહીં. એમનું એડમિશન રાજકુમાર કોલેજમાં જ લેજો.' ગૌરીએ હોદા મુજબ જીવન ગોઠવવા સલાહ આપી.

'હું મોતીબોન, તમને તમારી સરકારે રાજ્યમાતા બનાવ્યા તો તમને શું ફાયદો થશે?' ગૌરીએ ગુણિયલ સવાલ પૂછ્યો.

'બોન, હજી સરકારનો હુકમ ચાવવા માટે મળેલ નથી એટલે ફાયદા-ગેરફાયદાની ક્યાંથી ખબર પડે?' મોતીએ માથું ઉછાળી કહ્યું.

'હઅમ'કહી ગૌરીએ માથું હલાવ્યું.

'ગૌરી, એક વાત પૂછું?' મોતીએ અચકાતા અવાજે પૂછ્યું.

'એમાં શું પૂછવાનું હોય? પૂછો. તમારે જે પૂછવું હોય તે પૂછો. તમે ક્યાં પત્રકાર છો કે મારું મૂતર ખોટી નાંખશો!' ગૌરીએ પ્રશ્ન પૂછવા પરમિશન આપી.

'બેન, ખોટું ન લગાડશો. તમારા ગુજરાતમાં તો આપણું રક્ષણ કરવાનો કાયદો છે. લોકો આપણી પૂજા કરે છે. તો તમારી સરકારને અમારી સરકાર જેવું ઐતિહાસિક પગલું લઈ તમને રાજ્યમાતા જાહેર કેમ ન કર્યા?' મોતીએ જનોઈવઠ પ્રહાર જેવો પ્રશ્ન પૂછ્યો.

'બુન બળ્યું અમારું નસીબ. અમે તમારા રાજ્યમાં જન્મ્યા હોત તો અમે પણ રાજ્યમાતા ગૌરીકુમારીબા કહેવાતા હોત.' ગૌરીએ મકાઈ ડોડા જેવડા આંસુ સારતા અફસોસ વ્યક્ત કર્યો.

'બેન, રડશો નહીં. મનમાં ઓછું ન લાવશો.' મોતીએ કાનથી ગૌરીને પસવારતા આશ્વાસન આપ્યું.

'આપણી ભુધિ તો પગની ખરીએ કહેવાય. પણ તમારા ભાઈ એના ભાઈબંધને કહેતા હતા કે ગુજરાતની ગાયને રાજ્યમાતા જાહેર કરવાથી સરકારને શું ફાયદો થાય? કંકોડા ફાયદો થાય? ગોવંશ ચૂંટણીમાં કયા શાસકપક્ષને મત આપવાનો છે? પાછી અમારે ત્યાં હમણા વિધાનસભાની ચૂંટણી પણ થવાની નથી.' ગૌરીએ કારણ જણાવ્યું.

'હેએએપ ભોંઓ ભોંઓ' કરતી મોતી મુંબઈ તરફ વળી.


'ભોંઓપ ભોંઓ..' કરતી ગૌરી ગાંધીનગર તરફ વળી!

ભરત વૈષ્ણવ

ગોધરા કાંડ અંગેના પુસ્તક પર રાજસ્થાન સરકારનો પ્રતિબંધ, કહ્યું - જૂઠાણું ફેલાવી સમાજમાં ભાગલા પાડે છે

રાજસ્થાન સરકારે હર્ષ મંદરના પુસ્તક 'અદૃશ્ય લોક - આશા ઓર સાહસ કી કહાનિયા' પર પ્રતિબંધ મૂકી દીધો છે અને સ્કૂલોમાંથી તેને પાછું ખેંચવાનો આદેશ આપ્યો છે. આ પુસ્તક ગોધરાકાંડ પર આધારિત છે, જેમાં હિન્દુઓને ગુનેગાર દર્શાવવામાં આવ્યા છે. આ પુસ્તક અગાઉની ગેહલોત સરકારે અભ્યાસક્રમમાં સામેલ કર્યું હતું.

રાજસ્થાન સરકારે સ્કૂલોમાં ભણાવવામાં આવતા પુસ્તકને પાછી મંગાવવાનો આદેશ અપાયો છે તેમજ પુસ્તક ખરીદવાનો નિર્દેશ રદ કરી દેવાયો છે. ગેહલોત સરકારે ગોધરાકાંડ પર આધારિત આ પુસ્તકનો અભ્યાસક્રમમાં સામેલ કરવાનો નિર્ણય કર્યો હતો, પરંતુ વર્તમાન સરકારે તેને હટાવવાનો આદેશ આપ્યો છે. રાજસ્થાનના શિક્ષણ મંત્રી મદન દિલાવરે કહ્યું કે, આ પુસ્તક ગોધરાકાંડ અંગે જુઠાણું ફેલાવે છે અને સમાજને વિભાજિત કરે છે. પુસ્તકમાં



ગોધરા ટ્રેન સળગાવનારા લોકોની પ્રશંસા કરાઈ છે અને હિન્દુઓને ગુનેગાર દર્શાવાયા છે.

ગુજરાતની તત્કાલીન સરકાર અંગે પણ ખોટું ચિત્રણ કરાયું છે. મદન દિલાવરે કોંગ્રેસના પૂર્વ શિક્ષણ મંત્રી ગોવિંદસિંહ ડોટાસરા પર ઈરાદાપૂર્વક રાજસ્થાનના બાળકોમાં ઝેર રેડવા માટે આ પુસ્તકનો અભ્યાસક્રમમાં સમાવેશ કર્યો હોવાનો આક્ષેપ કર્યો હતો. જોકે, ડોટાસરાએ

ટવીટ કરીને દાવો કર્યો કે આ પુસ્તક તેમના કાર્યકાળમાં અભ્યાસક્રમમાં સામેલ કરાયું નથી.

તેમણે મદન દિલાવર પર ખોટું બોલવાનો આક્ષેપ કર્યો હતો. પૂર્વ આઈએએસ

અધિકારી હર્ષ મંદરે પોતાના અનુભવો લખ્યા હોવાનો દાવો કર્યો છે. તેમણે ગોધરા ટ્રેન પર હુમલાને આતંકી કાવતરું ગણાવ્યું હતું અને ત્યાર પછી મુસ્લિમોને ટાર્ગેટ કરાયા હતા.


કર્ણાટકમાં મંદિરના ઉત્સવમાં મોટી દુર્ઘટના, પહાડ પર ઉમટી ભીડ, લપસી જતાં અનેક શ્રદ્ધાળુ ઘાયલ

કર્ણાટકના ચિકમંગલુરુ જિલ્લાના મલ્લેનાહલ્લીમાં દેવીરામ્મા પહાડી મંદિરમાં એક દુઃખદ ઘટના બની છે. મંદિરમાં ગુરૂવારે સાંજે શ્રદ્ધાળુઓની મોટાપાયે ભીડ ઉમટી પડી હતી. જ્યાં અચાનક અનેક શ્રદ્ધાળુઓ પહાડ પરથી લપસી ગયા હતા. જેમાં અનેક શ્રદ્ધાળુઓ ઘાયલ થયા હતા. આ ઘટના બનવા પાછળનું કારણ આ વિસ્તારમાં છેલ્લા બે દિવસથી પડી રહેલો વરસાદ છે.

કર્ણાટકના ચિકમંગલુરુ જિલ્લામાં આવેલા મલ્લેનાહલ્લીમાં દેવીરામ્મા પહાડી મંદિર છે. જ્યાં લાખોની સંખ્યામાં શ્રદ્ધાળુઓ દર્શન માટે આવે

છે. મંદિરમાં ગુરૂવાક સાંજે એક ઉત્સવનું આયોજન હતું. તે દરમિયાન દર્શને આવેલા શ્રદ્ધાળુઓ અચાનક પહાડ પર ભીની ચીકણી માટીમાં લપસી જતાં પડી ગયા હતા. જેમાં પાંચ શ્રદ્ધાળુઓ ઘાયલ થયા હતા.

મલ્લેનાહલ્લીમાં પહાડની ટોચે આવેલું દેવીરામ્મા મંદિર વર્ષમાં એક વખત જ દિવાળીના દિવસે ખુલે છે. શ્રદ્ધાળુઓ આ મંદિરના દર્શન કરવા માટે એક વર્ષ સુધી રાહ જુએ છે. એક દિવસ માટે જ મંદિર ખુલતાં ભક્તોની મોટાપાયે ભીડ ઉમટી પડે છે. ભક્તો બાબાબુ દનગિરીના માણિક્યધારા અને અરિસિનાગુપ્પે થઈને મંદિર દર્શન આવે છે.



મંદિરના વિસ્તારમાં છેલ્લા બે દિવસથી વરસાદ પડી રહ્યો છે. તેમ છતાં અનેક લોકો ભુધવારે મંદિર દર્શન માટે પહોંચ્યા હતા. ગુરૂવારે પહાડ પર ભક્તોની સંખ્યા વધી હતી. જિલ્લા પ્રશાસન અને પોલીસે સુરક્ષા સુનિશ્ચિત કરતાં બંદોબસ્ત ગોઠવ્યો હોવા છતાં લોકો લપસી પડ્યા હતા.

હિઝબુલ્લાહનો ઈઝરાયલ પર પ્રચંડ હુમલો, સાત નાગરિકોના મોત, ઈરાન પણ બદલો લેવાની તૈયારીમાં!



મિડલ ઈસ્ટમાં તણાવ ઓછો થવાનું નામ લઈ રહ્યો નથી. પહેલા ઈરાનનો ઈઝરાયલ પર હુમલો પછી ઈઝરાયલનો ઈરાન પર

વળતો હુમલો, હવે ઈઝરાયલી ગુમ જાણકારી અનુસાર ઈરાન આગામી દિવસોમાં ઈઝરાયલ પર હુમલો કરવાની તૈયારી કરી રહ્યું છે. રિપોર્ટ

અનુસાર આ હુમલો પાંચ નવેમ્બરે અમેરિકન રાષ્ટ્રપતિ યૂટી પહેલા થશે. એક રિપોર્ટમાં કહેવામાં આવ્યું છે કે આ હુમલો મોટી સંખ્યામાં ડ્રોન અને બેલેસ્ટિક મિસાઈલોનો ઉપયોગ કરીને ઈરાકના કોઈ વિસ્તારથી થવાની આશા છે. ઈરાકમાં ઈરાન સમર્થક લશ્કરના માથમથી હુમલો કરવો તહેરાન દ્વારા ઈરાનમાં વ્યૂહાત્મક લક્ષ્યો વિરુદ્ધ વધુ એક ઈઝરાયલી હુમલાથી બચવાનો પ્રયત્ન હોઈ શકે છે. થોડા દિવસ પહેલા યુદ્ધ વિમાનોથી ઈઝરાયલે ઈરાન પર હુમલો કર્યો હતો. એક ઈઝરાયલી

અધિકારીનો હવાલો આપતાં જણાવ્યું હતું કે એનર્જી ઈન્ફ્રાસ્ટ્રક્ચર અને ન્યુક્લિયર પ્લાન્ટ્સને નિશાન બનાવવામાં આવ્યા નથી. રિપોર્ટ અનુસાર શનિવારે સવારે ઈઝરાયલે સીરિયાના મધ્ય અને દક્ષિણી ભાગોમાં અમુક સૈન્ય કેમ્પ્સ પર એર સ્ટ્રાઈક કરી. એક રિપોર્ટ અનુસાર ઉત્તરી ઈઝરાયલ પર હિઝબુલ્લાહના રોકેટ હુમલામાં મેટુલા અને હાઈફાની પાસે કૃષિ ભેત્રોમાં સાત લોકોના મૃત્યુ થયા. અધિકારીઓના જણાવ્યા અનુસાર સીમાવર્તી શહેર મેટુલા નજીક ગુરુવારે સવારે હુમલો થયો,

ગુજરાતમાં ૨૪ કલાકમાં આગ લાગવાની અનેક ઘટના, ફાયર વિભાગમાં દોડધામ

વડોદરા સહિત રાજ્યભરના શહેરોમાં આગ લાગવાની ઘટના બની છે. જોકે સારી બાબત એ રહી કે આગની ઘટનામાં કોઈ જાનહાની સર્જઈ નથી. જેના કારણે તંત્રએ રાહતનો શ્વાસ લીધો છે. ઉલ્લેખનીય છે કે રાજ્યભરમાંથી ૪,૮૮૫ ઈમરજન્સીના કોલ નોંધાયા છે.

અમદાવાદમાં દિવાળીના પર્વ દરમિયાન આગ લાગવાના ૮૦ થી વધુ બનાવો બનતા ફાયર બ્રિગેડને ઉપચારપરી કામગીરી ચાલુ રાખવી પડી હતી. તેના લીધે દિવાળી દરમિયાન ફાયરબ્રિગેડે સતત દોડતા રહેવું પડ્યું હતું. મોટાભાગના આગના બનાવો ફટકાડા ને કારણે લાગ્યા હોવાનું મનાય છે. જેમાં દુકાન, મકાન, શોર્ટ સર્કિટ, સ્કૂલ, ગોડાઉન, ભંગાર, વાહન વગેરેમાં આગ લાગવાના બનાવો સમાવેશ થાય છે. જેમાં સૌથી વધુ કચરાના કોલ મળ્યા હતા. અમદાવાદમાં ૮૦, સુરતમાં ૮૦, જ્યારે વડોદરામાં ૨૧ આગના ૨૧ કોલ મળ્યા હતા.

ગુજરાતમાં દિવાળી ના દિવસે આગ લાગવાના સૌથી વધારે ૧૦૦ જેટલા બનાવો બન્યા હતા. જેમાં મોટી રાત સુધી ફાયર બ્રિગેડને કોલ મળતા રહ્યા હતા. દિવાળીને દિવસે લાગેલી આગના બનાવોમાં દુકાન, મકાન, શોર્ટ સર્કિટ, સ્કૂલ, ગોડાઉન, ભંગાર, વાહન વગેરેમાં આગ લાગી હતી. આગના બનાવોમાં ભારે નુકસાન થયું છે.

દિવાળીની રાત્રે અમદાવાદ શહેરમાં આગની કુલ ૮૦ જેટલી નાની મોટી ઘટના બનવા પામી હતી. અમદાવાદના મિરઝાપુરમાં કબાડી માર્કેટમાં સૌથી મોટી આગ લાગી હતી. જેને કાબુમાં લેવા માટે ૧૨ ગજરાજ અને ફાયરના અધિકારીઓ કામગીરીમાં જોડાયા હતા. ૮ જેટલી દુકાનો સદંતર બળી ને રાખ થઈ ગઈ હતી.

અમરેલી-જકરાબાદ ખારવા વાડ વિસ્તારમાં બંધ મકાનમાં મોટી રાત્રે આગ લાગી હતી. જેના લીધે દોડધામ મચી ગઈ હતી. આગના

બનાવની જાણ થતાં ફાયર બ્રિગેડ ટીમ ઘટનાસ્થળે દોડી આવી અને આગ પર કાબૂ મેળવ્યો હતો. બંધ મકાનમાં કોઈ રહેતું ન હોવાથી મોટી દુર્ઘટના ટળી હતી. પોલીસે ઘટનાસ્થળે પહોંચી તપાસ હાથ ધરી હતી. તો બીજી તરફ સાવરકુંડલામાં ગત રાત્રીના જુના બસસ્ટેશન નજીક ભંગારના ડેલામાં આગ લાગી હતી. આગ લાગતા ઘટના સ્થળે પીજીવીસીએલની ટીમ અને નગરપાલિકા ફાયર ફાઈટર પહોંચ્યું હતું. આગને ફાયર ફાઈટર દ્વારા કાબુમાં લેવામાં આવી હતી. દિવાળીની રાત્રે રાજ્યભરમાં ઠેર-ઠેર આગ લાગવાના બનાવો નોંધાયા છે. ત્યારે અમદાવાદના મિરઝાપુર વિસ્તારમાં આવેલા કબાડી માર્કેટમાં મોટી રાત્રે આગ લાગતાં દોડધામ મચી જવા પામી હતી. જોતજોતમાં આગે વિકરાળ સ્વરૂપ ધારણ કરી લીધું હતું અને અડધું કબાડી માર્કેટ ચપેટમાં લઈ લીધું હતું. આગની ઘટનાની જાણ થતાં ફાયર બ્રિગેડ ઓફિસર સહિત કર્મચારીઓનો કાફલો ઘટનાસ્થળે પહોંચી ગયો હતો. ભારે જહેમત બાદ આગ પર કાબૂ મેળવી લેવામાં આવ્યા હતા. જોકે સદનસીબે કોઈ જાનહાનિના સમાચાર પ્રાપ્ત થયા નથી. સુરતના વિવિધ વિસ્તારોમાંથી ફાયર બ્રિગેડની ટીમને ૮૦ થી વધુ આગના કોલ મળ્યા હતા. આગના બનાવના લીધે અફરાતફરીનો મચી ગઈ હતી. આગની જુદી જુદી ઘટનાઓમાં કારખાન, ગોડાઉન, દુકાન સહિતના સ્થળોએ આગ લાગી હતી. કોપ્રોદ્રા, સરથાણા અને પુણાગામ સહિતના ફાયર સ્ટેશનથી ફાયર બ્રિગેડના જવાનો ઘટનાસ્થળે પહોંચી ગયા હતા અને આગ પર કાબૂ મેળવ્યો હતો. આગના ૮૦ જેટલા કોલના પગલે ફાયર વિભાગ સતત દોડતું રહ્યું હતું. જામનગર શહેર અને આસપાસના વિસ્તારમાં દિવાળીની રાત્રે ૨૭ સ્થળે આગજનીની ઘટના નોંધાઈ હતી. ૭૦ જેટલા ફાયર સ્ટાફની મદદથી તમામ સ્થળોએ આગ પર કાબૂ મેળવી લેવાયો હતો,

કોઈપણ દેશના ભવિષ્યનો અંદાજ વિદ્યાલયોમાં વિદ્યાર્થીઓની સંખ્યા પરથી નહિ પણ વાંચનાલયોમાં વાચકોની સંખ્યા પરથી જ લગાવી શકાય - શ્રી અમિતભાઈ શાહ



ગાંધીનગર લોકસભા ભાજપા મીડિયા વિભાગની અખબારી યાદીમાં જણાવ્યા પ્રમાણે આજે ગાંધીનગર લોકસભા ક્ષેત્રના લોકપ્રિય સાંસદ અને કેન્દ્રીય ગૃહ તેમજ સહકાર મંત્રીશ્રી અમિતભાઈ શાહે રાજ્ય યુવક સેવા અને સાંસ્કૃતિક બાબતો તેમજ ગૃહ રાજ્યના મંત્રી શ્રી હર્ષભાઈ સંઘવીની ઉપસ્થિતિમાં ગાંધીનગર લોકસભા ક્ષેત્રના ટ્રસ્ટ સંચાલિત અને સરકારી ગ્રંથાલયના ગ્રંથપાલશ્રીઓ સાથે સંવાદ સાથો

હતો. શ્રી શાહે ગ્રંથાલય ઉત્કર્ષ, નવીનીકરણ અને વાંચન સંસ્કૃતિના વિકાસ હેતુસર યોજાયેલ આ સંવાદમાં ઉપસ્થિત સૌને દિવાલવી તેમજ નૂતન વર્ષની શુભકામનાઓ પાઠવતા કહ્યું હતું કે પ્રત્યેક પુસ્તકાલયમાં વાંચનનું ક્ષેત્ર વ્યાપક બને, પુસ્તકોનો ઉપયોગ વધે, તેમ જ વાંચનની વિવિધતા પણ વધે અને બાળકોમાં અને યુવાનોમાં વાંચનમાં રુચિ કેળવાય તે દિશામાં ચોક્કસ પ્રયાસો થવા જોઈએ. તેઓએ

પ્રત્યેક પુસ્તકને વાચક મળે તે માટે તેમજ નૂતન વર્ષમાં ૩૦ ટકા વાચકોનો વધારો થાય તેવો સામૂહિક સંકલ્પ લેવા અનુરોધ પણ કર્યો હતો. બાળકો, કિશોરો અને યુવાનોમાં વાંચનની ભૂખ વધે તે દિશામાં પ્રયાસો કરવા અને તે માટે તમામ પ્રકારના સહયોગની ખાતરી પણ શ્રી શાહે ઉચ્ચારી હતી.

શ્રી શાહે ઉમેર્યું હતું કે વ્યક્તિના બૌદ્ધિક વિકાસમાં પુસ્તકો ચાવીરૂપ ભૂમિકા ભજવતા હોય છે. ભવિષ્યની પેઢીના સર્જન માટે પુસ્તકાલય ખૂબ મહત્વની ભૂમિકા ભજવે છે. વ્યક્તિ, સમાજ, સાહિત્ય અને દેશના ઉન્નત વિકાસ માટે વાંચન અત્યંત આવશ્યક છે. કોઈપણ

સમાજ કે દેશના વર્તમાન અને ભવિષ્ય બંનેના ઘોતક પુસ્તકો જ હોય છે. કોઈપણ દેશ કે સમાજનું ભવિષ્ય કેવું હશે તેનો અંદાજ શાળાઓ અને કોલેજોમાં ભણતા વિદ્યાર્થીઓની સંખ્યા પરથી નહીં પરંતુ કેટલા બાળકો અને યુવાનો પુસ્તકાલયમાં જાય છે તેના પરથી જ લગાવી શકાય છે. શિક્ષણ અને વાંચન બંનેના ઉદ્દેશ્ય અલગ છે અને તે બંનેને અલગ જ રાખવા જોઈએ. તેઓએ કહ્યું કે સફળ માણસ બનાવવા ખૂબ સરળ હોય છે પરંતુ મોટા અને વિચારશીલ વ્યક્તિઓ બનાવવા તેઓને કેવળ પુસ્તકાલયથી જ શક્ય બને છે. સફળ વ્યક્તિ દેશના વિકાસમાં યોગદાન ચોક્કસથી આપી શકે છે પરંતુ દેશને મહાન મોટા અને

વિચારશીલ માણસો જ બનાવી શકે છે અને તે માત્રને માત્ર પુસ્તકાલયોના માધ્યમથી જ શક્ય બનતું હોય છે.

શ્રી શાહે પોતાના જીવનમાં થયેલ ચમત્કારિક પરિવર્તનોનો ઉલ્લેખ કરતા કહ્યું કે તેઓના જીવનમાં માણસા ગામના પુસ્તકાલયનો ખૂબ મોટો ફાળો રહ્યો છે. તેઓએ પુરાણી સાહેબ તેમજ ગ્રંથપાલ શ્રી કંસારા સાહેબને યાદ કરતા કહ્યું કે આ બંને મહાન વ્યક્તિઓએ બાળકો અને યુવાનોની વાંચવાની વૃત્તિને રસમાં અને તેને વાંચવાના વ્યસનમાં પરિવર્તિત કર્યા. શ્રી શાહે ગ્રંથપાલ તરીકેનું કામ યાંત્રિક રીતે નહીં પરંતુ ભાવનાત્મક રીતે જોડાઈને કરવા હિમાયત કરતા કહ્યું કે પ્રત્યેક વાચક કયું પુસ્તક વાંચે છે તેનો પૃથ્થકરણ થાય તે માટે એક આગવું સોફ્ટવેર વિકસાવું જોઈએ અને તેના તે પુસ્તક વાંચના રસને કઈ રીતે અને કઈ દિશામાં લઈ જવો તે કામગીરી

ગ્રંથપાલે સુધેરે કરવી જોઈએ. તેઓએ કહ્યું કે માણસા ગામમાં રમકડું, ઝગમગ અને મિયા ફુસકીની વાતોના પુસ્તકોથી શરૂ થયેલી તેમની પોતાની વાંચન યાત્રા બાદમાં અલાઉદ્દીનનો જીદુઈ ચિરાગ, વેદ ઉપનિષદોનું વાંચન અને ચાણક્યના અર્થશાસ્ત્રની દિશામાં આગળ વધી તેઓએ કહ્યું કે કંસારા સાહેબે લીધેલ કાળજીને લીધે વાંચનની આ યાત્રાને ચોક્કસ દિશા મળી.

શ્રી શાહે ભારપૂર્વક જણાવ્યું હતું કે બાળકોને રૂચી પડે તેવા પુસ્તકો અને સામયિકો પૂરા પાડી વાંચતા કરવા એ ખૂબ મહત્વનું કામ છે. ગ્રંથપાલની જવાબદારી એ માત્ર નોકરી નથી પરંતુ ભવિષ્યની પેઢીનો પાયો નાખવાનું કામ છે જો ભાવ અને તાદાત્મ્યથી આ કામ ન થાય તો ગ્રંથપાલ અને કલાઈ વચ્ચે કોઈ ભેદ જ નહીં રહે. તેઓએ કહ્યું કે ગુજરાતી ભાષાને બીજા ૫૦૦ વર્ષ જીવાડવી હશે તો મોટી મથામણ કરવી પડશે. વિશ્વના ઈતિહાસમાં અનેક ભાષાઓ અને સંસ્કૃતિઓ લુપ્ત થઈ ગઈ છે. બાળકો ભલે અંગ્રેજી માધ્યમમાં ભણે પરંતુ ગુજરાતી પુસ્તકોના વાંચન તરફ તેને વાળવાથી ગુજરાતી ભાષા આપોઆપ જીવી જશે. પરિણામોની સાથે પરિમાણોની પણ ચિંતા કરવી જરૂરી છે અનેક પરિમાણો નો સમાવેશ કરીને જ ઈચ્છિત

પરિણામો મેળવી શકાશે.

શ્રી શાહે કહ્યું કે સૌરાષ્ટ્રની રસધાર પુસ્તકને ટાંકતા કહ્યું કે આપણે મજબૂત લોક સાહિત્યનો વારસો ધરાવીએ છીએ. આપણા એક પણ આવા લોકસાહિત્ય નહીં હોય કે જેમ તમામ વેદ ઉપનિષદોનો ઉપદેશ નિહિત ન થયેલ હોય. આ સમૃદ્ધ સાહિત્ય વારસો સંકોચાય નહીં તે જોવાની આપણે સૌની સામૂહિક જવાબદારી છે. તેઓએ ભવિષ્યમાં કેન્દ્ર તેમજ રાજ્ય સરકાર દ્વારા પુસ્તકાલયો કેવી રીતે સમૃદ્ધ થઈ શકે અને કઈ રીતે આ પ્રક્રિયાને પરિણામ લક્ષી બનાવી શકાય તે દિશામાં નક્કર કામગીરી માટેની ખાતરી પણ ઉચ્ચારી હતી. આગામી દિવસોમાં એક દિવસે શિબિરનું આયોજન કરી રોડ મેપ અને કાર્ય યોજના તૈયાર કરવાનું પણ તેઓએ ઉમેર્યું હતું.

શ્રી શાહે અંતમાં કહ્યું હતું કે આગામી ૨૫ વર્ષ બાદ ૨૦૪૭ માં મહાન ભારતની રચના કરવી હોય તો ૨૫ વર્ષની ઉંમરે જ મહાન હોય તેવા યુવાઓનું નિર્માણ જરૂરી છે અને તે પુસ્તકાલયના માધ્યમથી જ શક્ય બનશે. તેઓએ વાંચનને વ્યાપક બનાવવાના તમામ સૂચનો અને સમસ્યાઓને પોતાના સંસદીય કાર્યાલય પર મોકલી આપવા અને તેના માટે તમામ સહકાર આપવાની તત્પરતા પણ વ્યક્ત કરી હતી.

કેનેડાએ ફરી સણસણતા આરોપ મૂક્યાં, ભારત કરે છે સાઈબર જાસૂસી, સૈન્યની વેબસાઈટ પર કર્યો હુમલો

કેનેડાની જાસૂસી એજન્સીએ ભારતને મોટી ચેતવણી આપી છે. તેનું કહેવું છે કે ભારત વિદેશમાં પાલિસ્તાનીઓને ટ્રેક કરવા માટે સાયબર ટેકનોલોજીનો ઉપયોગ કરી રહ્યું છે. એક શિખની હત્યા સહિત વાનકુવરમાં હિંસા માટે ટોચના ભારતીય અધિકારી જવાબદાર હોવાના આક્ષેપોના એક દિવસ બાદ આ ચેતવણી આપવામાં આવી છે.

કેનેડાના કોમ્યુનિકેશન્સ સિક્યોરિટી એસ્ટાબ્લિશમેન્ટ (જીઈએ) એ એક રિપોર્ટમાં જણાવ્યું છે કે, 'ભારત વિદેશમાં રહેતા પાલિસ્તાનીઓને શોધી કાઢવા અને તેમની દેખરેખ રાખવા માટે સાયબર ક્ષમતાઓનો ઉપયોગ કરી રહ્યું છે. આ ઉપરાંત કેનેડાના સરકારી નેટવર્ક પર સાયબર એટેકની પણ વાત કરવામાં આવી

છે.'

અજીઈ ચીફ કેરોલિન ઝેવિયરે જણાવ્યું હતું કે, 'તે સ્પષ્ટ છે કે અમે ભારતને ઉભરતા સાયબર ખતરા તરીકે જોઈ રહ્યા છીએ.' રિપોર્ટ અનુસાર, એજન્સીએ આ પ્રવૃત્તિને કેનેડા અને ભારત વચ્ચેના દ્વિપક્ષીય સંબંધોમાં તિરાડને જવાબદાર ગણાવી છે. કેનેડાના આરોપોને પગલે ભારત તરફ હેકટીવિસ્ટ જૂથે ડિસ્ક્રિબ્યુટ્ડ ડિનાયલ ઓફ સર્વિસ (ડોઈજી) હુમલા કર્યા હતા. આના દ્વારા ઓનલાઈન ટ્રાફિકમાં નોંધપાત્ર વધારો થયો હતો, જેના કારણે યુઝર્સ માટે તેનો ઉપયોગ કરવો મુશ્કેલ બન્યો હતો. જેમાં સેનાની પબ્લિક વેબસાઈટ સહિત અનેક કેનેડિયન વેબસાઈટને નિશાન બનાવવામાં આવી હતી. કેનેડાના અધિકારીઓએ ઘટસ્ફોટ કર્યો હતો કે, ઓટ્ટાવાએ એક મોટું ઓપરેશન શોધી કાઢ્યું છે.

J.K. SHAH
Director

+91 9898015056

jkshah@truptimanagement.com
http://truptimanagement.com

504 Zion Prime, Thaltej,
Ahmedabad 380059

44 GHB Complex, Ankur Road,
Naranpura, Ahmedabad - 380013

Since 1998

TRUPTI
Management Services Pvt. Ltd.

Grow with us

Equity Market / IPO | Mutual Funds / SIP | Portfolio Management | NRI Services
Life & General Insurance | Retirement & Pension Planning | Child Education Planning

Amit Dave
Director
+91-9426088484

Dawn Dusk Cargo Movers Pvt. Ltd.

112/113/126/127, Shreyas Complex, Opp. Jain Temple, Nr. Navrangpura Bus-Stop,
Ahmedabad-380 009.

Tel/Fax : +91-79-26461728, 26406379, 48909583, 48991728
email : daveamit21@gmail.com website : www.dawnduskcargo.com

શાળાની વિશેષતાઓ

- અદ્યતન સુવિધા સુકત શાળાનું નવુ જ બિલ્ડીંગ
- એક વર્ગમાં મર્યાદિત સંખ્યા.
- C.C.T.V. કેમેરા દ્વારા સતત મોનિટરીંગ
- સાપ્તાહીક કસોટી દ્વારા સતત મુલ્યાંકન.
- પાયાનાં ધોરણથી અંગ્રેજીનું અને કોમ્પ્યુટરનું શિક્ષણ.
- ઉત્સાહી અને અનુભવી શિક્ષકો દ્વારા શિક્ષણ.
- પ્રોજેક્ટર દ્વારા વિદ્યાર્થીઓને શિક્ષણ.
- માતા-પિતા પિનાના બાળકોને ફ્રી શિક્ષણ.
- વિદ્યાર્થીને અનુકુળ, કુદરતી અને શાંત વાતાવરણમાં શિક્ષણ.
- સમયાંતરે વાલી મીટીંગ દ્વારા પ્રોગ્રેસીવ રીપોર્ટની ચર્ચા.
- રમત-ગમત, યોગ, કસરત અને સાંસ્કૃતિક કાર્યક્રમો દ્વારા બાળકોનાં સર્વાંગી વિકાસનું ઘડતર.
- બુનિયાદી વિચારોથી શિસ્ત અને સંસ્કાર સાથે આધુનિક શિક્ષણ આપતી એકમાત્ર સંસ્થા એટલે... "શ્રી સરસ્વતી વિદ્યામંદિર"

પીપરડી	બોડી	ઉમરાળા	સાંકરડી
પાળિયાદ	કુંભારા	સરવા	લીંબોડા
ચોરવીરા	ભડલા	પિપળીયા	રતનપર
ગઢડિયા	પિરવા	ગોરેયા	સમઢીયાળા
નાનામાત્રા	કસવાળી	લોચા	નાના પાળિયાદ

ઉપરોક્ત ગામોમાં
અપડાઉન માટે
બસની સુવિધા
ઉપલબ્ધ.



પ્રાથમિક
1 TO 8

માધ્યમિક
9 & 10

ઉચ્ચ, માધ્યમિક
11 & 12
(કોમર્સ/આર્ટ્સ)

નવોદય અને
હોસ્ટેલ સુવિધા
4 TO 12

હોસ્ટેલ સુવિધા (ઘો.જ થી ૧૨)

- આરોગ્યપ્રદ પોષ્ટીક ભોજન વ્યવસ્થા.
- સવાર સાંજ ફરજિયાત વાંચન.
- સંપૂર્ણ સુરક્ષિત અને કુદરતી નિર્ભય વાતાવરણ.
- છાત્રાલયમાં સવાર સાંજ પ્રાર્થના સભાના માધ્યમથી બાળકના આધ્યાત્મિક વ્યક્તિત્વનું સર્વાંગી ઘડતર.
- CCTV દ્વારા સતત નિરિક્ષણ.
- યોગ, કરાટે, સ્કેટીંગ, ડાન્સ જેવી પ્રવૃત્તિઓનું આયોજન.
- રમત-ગમતનું વિશાળ મેદાન.
- બાળકના સ્વાસ્થ્ય માટે સંપૂર્ણ મેડીકલ સુવિધા



મેનેજીંગ ડાયરેક્ટરશ્રી : પ્રમુખશ્રી :
વાલજીભાઈ પી. રાહોડ
Mo.9898919363
મનસુખભાઈ જે. ઘોરીયા
Mo.9904366743

મંત્રીશ્રી : ટ્રસ્ટીશ્રી
મુદેશભાઈ બી. ઘલવાણીયા
Mo.7600468560
સુરેશભાઈ એસ. રોષ
Mo.9879735018



શિસ્ત, શિક્ષણ અને સંસ્કાર દ્વારા જીવનની કેડી કંડારતી એકમાત્ર શાળા...

શ્રી સરસ્વતી વિદ્યામંદિર

મું.નાનાપાળીયાદ(ગઢડીયા રોડ) તા.પિ.બોટાદ.

svmnanapaliyad@gmail.com

શ્રીધ
Prem Ni Mithaas
RADHE PREM NI MITHAAS

**રાધે પરિવાર કી ઓર સે
આપ સમી કો**

**SHUBH
DIPAWALI**

ASSOCIATED STORES
Sector-11 | Sector-21 | Sector-29, GH.6 | Raisan | Sargasan
Kudasan - Pramukh Arcade | Kudasan - The landmark
www.premnimithaas.com